



26-03-2020

ఉదయము మురళి

ఓంశాంతి

బాపదాదా

మధుసూను

“ మధురమైన పిల్లలారా - ఎలాగైతే ఆత్మలైన మీకు ఈ శరీరమనే సింహాసనము
లభించిందో, అలా తండ్రి కూడా ఈ దాదా సింహాసనము పై విరాజమానమై ఉన్నారు.

వారికి తమ స్వంత సింహాసనము లేదు ”

ప్రశ్న:- ఏ పిల్లలకు మేము ఈశ్వరీయ సంతానము అనే పృథి ఉంటుందో, వారి గుర్తులు ఏవి ?

జవాబు:- వారికి ఒక్క తండ్రి పైనే సత్కమైన ప్రేమ ఉంటుంది. ఈశ్వరీయ సంతానము ఎప్పుడూ కొట్లాడరు, జగడాలాడరు. వారికి ఎప్పుడూ చెడు దృష్టి ఉండదు. ఎప్పుడైతే బ్రహ్మకుమార - కుమారిలుగా అయ్యారో, అనగా సోదర - సోదరిలుగా అయ్యారో అప్పుడు చెడు దృష్టి కలుగజాలదు.

శాస :- ఆకాశ సింహాసనం ఏది,..... (ఫోన్ ఫోన్ ఆకాశ సింహాసనం,.....)

ఓంశాంతి. బాబా ఆకాశ సింహాసనాన్ని వదిలి ఇప్పుడు దాదా శరీరాన్ని తన సింహాసనంగా చేసుకున్నారని, దానిని వదిలి ఇక్కడకు వచ్చి కూర్చున్నారని ఇప్పుడు పిల్లలైన మీకు తెలుసు. ఈ ఆకాశ తత్వము జీవాత్మల సింహాసనము. ఆ మహాతత్వము ఆత్మల సింహాసనము. అక్కడ ఆత్మలైన మీరు శరీర రహితంగా ఉండేవారు. ఎలాగైతే ఆకాశములో నక్షత్రాలున్నాయో, అలా ఆత్మలైన మీరు కూడా చాలా చిన్న-చిన్న బిందువులుగా అక్కడ ఉంటారు. ఆత్మను దివ్యదృష్టి లేకుండా చూడలేము. నక్షత్రము ఎలా చిన్నదిగా ఉంటుందో, అలా ఆత్మలు కూడా బిందువుల వలె ఉంటాయని పిల్లలైన మీకు ఇప్పుడు ఈ జ్ఞానముంది. ఇప్పుడు తండ్రి తన సింహాసనాన్ని వదిలేశారు. తండ్రి చెప్తారు - ఆత్మలైన మీరు కూడా సింహాసనాన్ని వదిలి ఇక్కడ ఈ శరీరాన్ని మీ సింహాసనంగా చేసుకున్నారు. నాకు కూడా శరీరము తప్పకుండా కావాలి. నన్ను పాత ప్రపంచములోనే పిలుస్తారు. దూరదేశంలో నివసించేవారు,..... (దూరదేశ్ కా రహనే వాలా,.....) అని పాట కూడా ఉంది కదా. ఆత్మలైన మీరు ఎక్కడ ఉంటారో, అది ఆత్మలు మరియు ఆత్మల తండ్రి అయిన పరమాత్మ దేశము. అక్కడ నుండి మీరు స్వర్గములోకి వెళ్తారు, దానిని తండ్రి స్థాపన చేయిస్తారు. తండ్రి ఆ స్వర్గములోకి రారు. ఆయన శబ్దానికి అతీతంగా వానప్రస్థములోకి వెళ్లి ఉంటారు. స్వర్గములో వారి అవసరము లేదు. వారు సుఖ-దుఃఖాలకు అతీతమైనవారు కదా. మీరు సుఖములోకి వస్తారు, దుఃఖములోకి కూడా వస్తారు.

బ్రహ్మకుమారి-కుమారులైన మనము సోదరి-సోదరులమని ఇప్పుడు మీకు తెలుసు. పరస్పరములో చెడు దృష్టితో కూడిన సంకల్పము కూడా రాకూడదు. ఇక్కడైతే మీరు తండ్రి సన్నుతములో కూర్చొని ఉన్నారు, పరస్పరము సోదరి-సోదరులు. పవిత్రంగా ఉండేందుకు యుక్తి ఎలా ఉందో చూడండి. ఈ విషయాలు ఏ శాస్త్రాలలోనూ లేవు. అందరి తండ్రి ఒక్కరే, కాబట్టి అందరూ పిల్లలే కదా! పిల్లలు పరస్పరము తిట్టుకోవడము, కొట్టుకోవడము చేయరాదు. ఈ సమయంలో మనము ఈశ్వరీయ సంతానమని, మొదట ఆసురీ సంతానంగా ఉండేవారమని మీకు తెలుసు. ఇప్పుడు సంగమ యుగములో మళ్ళీ ఈశ్వరీయ సంతానంగా అయ్యాము. తర్వాత సత్కయుగములో మళ్ళీ దైవీ సంతానంగా అవుతాము. ఈ చక్రము గురించి పిల్లలకు తెలిసింది. మీరు బ్రహ్మకుమార-కుమారిలు. కనుక మీకు ఎప్పుడూ చెడు దృష్టి కలగదు. సత్కయుగములో చెడు దృష్టి ఉండదు. రావణ రాజ్యములో

చెడు దృష్టి ఉంటుంది. పిల్లలైన మీకు ఒక్క తండ్రి స్మృతి తప్ప వేరెవ్వరి స్మృతి ఉండరాదు. అందరికంటే ఒక్క తండ్రి పైనే ఎక్కువ ప్రీతి ఉండాలి. నాకు ఒక్క శివబాబా తప్ప వేరెవ్వరూ లేరు. తండ్రి చెప్తున్నారూ - పిల్లలూ, ఇప్పుడు మీరు శివాలయానికి వెళ్లాలి. శివబాబా స్వర్గ స్థాపన చేస్తున్నారు. అర్ధకల్పము రావణుని రాజ్యము నడిచింది, దాని ద్వారా దుర్గతి పొందారు. రావణుడు అనగా ఎవరు? రావణుని ఎందుకు తగులబెడ్డారో కూడా ఎవ్వరికీ తెలియదు. శివబాబాను గురించి కూడా ఎవ్వరికీ తెలియదు. ఎలాగైతే దేవీలను అలంకరించి, పూజించి నీటిలో ముంచేస్తారో, అలా శివబాబాని కూడా మట్టి లింగాన్ని తయారు చేసి, పూజలు మొదలైనవి చేసి తర్వాత మట్టిని మట్టిలో కలిపేస్తారు. అలాగే రావణుని బొమ్మను కూడా తయారు చేసి తగులబెడ్డారు. ఏమీ అర్థము చేసుకోరు. ఇప్పుడిది రావణ రాజ్యము. రామరాజ్యము స్థాపనవ్వాలని కూడా అంటారు. గాంధీ కూడా రామరాజ్యాన్ని కోరేవారు అనగా దీని అర్థము ఇది రావణ రాజ్యము కదా. ఏ పిల్లలైతే ఈ రావణ రాజ్యములో, కామచితి పై కూర్చొని కాలిపోయారో తండ్రి వచ్చి వారి పై జ్ఞాన వర్షాన్ని కురిపిస్తారు. ఎండిపోయిన భూమి పై వర్షము కురిసినప్పుడు గడ్డి మొలుస్తుంది కదా అలా మీ పై కూడా జ్ఞాన వర్షము కురవని కారణంగా ఎంతో నిరుపేదలైపోయారు. ఇప్పుడు మళ్ళీ జ్ఞాన వర్షము కురుస్తుంది. దీని ద్వారా మీరు విశ్వాధికారులుగా అవుతారు. పిల్లలైన మీరు గృహస్థ వ్యవహారములో ఉంటారు కానీ లోపల చాలా ఖుషీ ఉండాలి. ఎవరైనా పేదపిల్లలు చదివి బ్యాలిస్టరు మొదలైనవారిగా అయితే వారు కూడా పెద్ద పెద్ద వారి జతలో కూర్చుంటారు, తింటారు, త్రాగుతారు. బోయ స్త్రీ విషయము కూడా శాస్త్రాలలో ఉంది కదా.

ఎవరైతే అందరికంటే ఎక్కువ భక్తి చేశారో, వారే వచ్చి అందరికంటే ఎక్కువ జ్ఞానము తీసుకుంటారని పిల్లలైన మీకు తెలుసు. ప్రారంభము నుండి అందరికంటే ఎక్కువగా భక్తిని మనమే చేశాము. మళ్ళీ మొట్టమొదట మనలనే బాబా స్వర్గములోకి పంపిస్తారు. ఇది జ్ఞానయుక్తమైన యథార్థమైన మాట. మనమే పూజ్యులుగా ఉండేవారము, మళ్ళీ పూజారులుగా అవుతాము. క్రిందకు దిగుతూ వెళ్తాము. పిల్లలకు పూర్తి జ్ఞానమంతా అర్థము చేయించబడ్తుంది. ఈ సమయములో మొత్తం ప్రపంచములోని వారంతా నాస్తికులుగా ఉన్నారు. తండ్రి అంటే ఎవరో తెలియదు. నేతి - నేతి అని అంటారు. పోను పోను ఈ సన్యాసులు మొదలైన వారందరూ వచ్చి తప్పకుండా ఆస్తికులుగా అవుతారు. ఎవరో ఒక సన్యాసి ఇక్కడకు వచ్చినా వారి పై అందరూ విశ్వాసాన్ని ఉంచరు. వీరికి బి.కె.ల జాదు(ఇంద్రజాలము) తగిలించి అని అంటారు. వారి శిష్యులను గద్ది పై కూర్చుండబెట్టి వారిని దించేస్తారు. అలా చాలామంది సన్యాసులు మీ వద్దకు వచ్చారు. మళ్ళీ అదృశ్యమైపోతారు. ఇది చాలా అద్భుతమైన ద్రామా. ఇప్పుడు పిల్లలైన మీకు ఆది నుండి అంతము వరకు అంతా తెలుసు. మీలో కూడా నంబరువారు పురుషార్థానుసారము ధారణ చేస్తారు. తండ్రి వద్ద సంపూర్ణ జ్ఞానమంతా ఉంది. మీ వద్ద కూడా ఉండాలి. రోజురోజుకూ ఎన్నో సేవాకేంద్రాలు తెరుస్తూ ఉంటారు. పిల్లలు చాలా దయాహృదయులుగా అవ్వాలి. తండ్రి చెప్తారు - స్వయం మీ పై కూడా దయాహృదయులుగా అవ్వండి, నిర్దయులుగా అవ్వకండి. స్వయం పై దయ చూపుకోవాలి. ఎలా? బాబా అది కూడా అర్థం చేయిస్తూ ఉంటారు. బాబాను స్మృతి చేసి, పతితుల నుండి పావనంగా అవ్వాలి మళ్ళీ ఇప్పుడు పతితులుగా అయ్యే పురుషార్థము చేయరాదు. దృష్టి చాలా మంచిగా ఉండాలి. బ్రాహ్మణులైన మనము



ఈశ్వరీయ సంతానము. ఈశ్వరుడు మనలను దత్తు తీసుకున్నారు కదా. ఇప్పుడు మనుష్యుల నుండి దేవతలుగా అవ్వాలి. మొదట సూక్ష్మవతనవాసులైన ఫరిస్తాలుగా అవుతాము. ఇప్పుడు మీరు ఫరిస్తాలుగా అవుతున్నారు. సూక్ష్మవతన రహస్యము కూడా పిల్లలకు అర్థం చేయించబడింది. ఇక్కడ ఉన్నది టాకీ(శబ్దాలు), సూక్ష్మవతనములో ఉన్నది మూవీ(కదలికలు), మూలవతనములో సైలెన్స్ (నిశబ్దము) ఉంటుంది. సూక్ష్మవతనము ఫరిస్తాల ప్రపంచము. ప్రేతాత్మకు నీడలాంటి శరీరముంటుంది కదా. ఆత్మకు శరీరము లభించకుంటే, అది భ్రమిస్తూ ఉంటుంది, దానిని దెయ్యము లేక భూతము అని కూడా అంటారు. వాటిని ఈ కనుల ద్వారా కూడా చూడగలరు. అయితే మీరు సూక్ష్మవతనవాసులైన ఫరిస్తాలు. ఇవన్నీ బాగా అర్థము చేసుకోవలసిన విషయాలు. మూలవతనము, సూక్ష్మవతనము, స్థూలవతనము - మీకు వీటిని గురించిన జ్ఞానము ఉంది. నడుస్తూ తిరుగుతూ ఉన్నా మీ బుద్ధిలో ఈ జ్ఞానమంతా ఉండాలి. వాస్తవానికి మనము మూలవతన వాసులము. ఇప్పుడు మనము వయా సూక్ష్మవతనము అక్కడికి వెళ్తాము, బాబా సూక్ష్మవతనాన్ని ఈ సమయములోనే రచిస్తారు. మొదట సూక్ష్మము తర్వాత స్థూలము కావాలి. ఇప్పుడిది సంగమ యుగము. దీనిని ఈశ్వరీయ యుగమని అని అంటారు, దానిని ధైవీ యుగమని అంటారు. పిల్లలైన మీకు ఎంత సంతోషముండాలి! చెడు దృష్టి ఉంటే ఉన్నత పదవి పొందలేరు. ఇప్పుడు మీరు బ్రాహ్మణ-బ్రాహ్మణీలు కదా. ఈ విషయము ఇంటికి వెళ్ళగానే మర్చిపోరాదు. మీరు సాంగత్య దోషములోకి వచ్చి మర్చిపోతారు. హంసలైన మీరు ఈశ్వరీయ సంతానము. మీకు ఎవరి పైనా ఆంతరికంగా మోహము కలగరాదు. ఒకవేళ మోహముంటే వారిని మోహమున్న కోతి అని అంటారు.

అందరినీ పావనంగా చేయడమే మీ కర్తవ్యము. మీరు విశ్వాన్ని స్వర్గంగా తయారు చేసేవారు ఆ రావణుని ఆసురీ సంతానమెక్కడ? ఈశ్వరీయ సంతానమైన మీరెక్కడ? మీరు మీ స్థితిని ఏకరసంగా తయారు చేసుకునేందుకు అన్నీ చూస్తున్నా చూడనట్లుగా ఉండే అభ్యాసము చేయాలి. ఇందులో బుద్ధిని ఏకరసంగా ఉంచుకోవడం సాహసంతో కూడిన విషయము. దోష రహితంగా (పర్ఫెక్ట్ గా) తయారయ్యేందుకు శ్రమ పడాలి. సంపూర్ణంగా అయ్యేందుకు సమయము పడుతుంది. ఎప్పుడు కర్మాతీత స్థితి వస్తుందో అప్పుడు ఆ దృష్టి స్థిరమవుతుంది. అంతవరకు ఏదో ఒక ఆకర్షణ కలుగుతూ ఉంటుంది. ఇందులో పూర్తి అతీతంగా ఉండవలసి వస్తుంది. లైను క్లియర్ గా ఉండాలి. మీరు చూస్తూ ఉన్నా చూడనట్లుండాలి. ఇలాంటి అభ్యాసము ఎవరికి ఉంటుందో వారే ఉన్నత పదవిని పొందుతారు. ఇప్పుడింకా ఆ స్థితి లేదు. సన్యాసులు ఈ విషయాలను అర్థము కూడా చేసుకోలేరు. ఇక్కడ చాలా శ్రమించాల్సి ఉంటుంది. మనము కూడా ఈ పాత ప్రపంచాన్ని సన్మసింపామని మీకు తెలుసు. కేవలం ఇప్పుడు మనము మన మధురమైన శాంతిధామానికి వెళ్ళాలి. మీ బుద్ధిలో ఎంత ఉందో, అంత వేరెవ్వరి బుద్ధిలోనూ లేదు. ఇప్పుడు వాపసు వెళ్ళాలని మీకు మాత్రమే తెలుసు. శివభగవానువాచ కూడా ఉంది - వారు పతితపావనులు, ముక్తిదాత, మార్గదర్శకులు. కృష్ణుని మార్గదర్శకుడని అనరు. ఈ సమయంలో మీరు కూడా అందరికీ మార్గాన్ని తెలియజేయుట నేర్చుకుంటారు కనుక మీ పేరు పొండవులు అని పెట్టబడింది. మీరు పొండవ సేన. ఇప్పుడు మీరు ఆత్మాభిమానులుగా అయ్యారు. ఇప్పుడు వాపస్ వెళ్ళాలని ఈ పాత శరీరాన్ని వదలాలని మీకు తెలుసు. సర్వము, భ్రమరము మొదలైన ఉదాహరణలన్నీ ఈ సమయములో మీకు చెందినవే. ఇప్పుడు మీరు

ప్రాక్టికల్ గా ఉన్నారు. వారు ఈ వ్యవహారము చేయలేరు. ఇది శ్వశానమని, ఇప్పుడు మళ్ళీ స్వర్గముగా తయారవ్వాలని మీకు తెలుసు.

మీకు అన్ని రోజులూ లక్ష్మీ(అదృష్ట) రోజులే. పిల్లలైన మీరు సదా అదృష్టవంతులే. గురువారము రోజున పిల్లలను పాఠశాలలో కూర్చోబెడ్డారు. ఈ ఆచారము కొనసాగుతూ వస్తున్నది. ఇప్పుడు మిమ్ములను వ్యక్తపతి చదివిస్తున్నారు. ఈ బృహస్పతి దశ మీ పై జన్మ-జన్మాంతరాలు ఉంటుంది. ఇది బేహద్ దశ. భక్తిమార్గములో హద్దులోని దశలుంటాయి. ఇప్పుడు మీది బేహద్ దశ కనుక పూర్తిగా శ్రమ చేయాలి. లక్ష్మీనారాయణులు ఎవరో ఒక్కరే ఉండరు కదా. వారి వంశముంటుంది కదా. కనుక తప్పకుండా చాలామంది రాజ్యము చేస్తూ ఉంటారు. లక్ష్మీనారాయణుల సూర్యవంశ సామ్రాజ్యము నడుస్తుంది ఈ విషయాలు కూడా మీ బుద్ధిలో ఉన్నాయి. అక్కడ రాజ్య తిలకమెలా ఇస్తారో పిల్లలైన మీకు సాక్షాత్కారమయింది. సూర్యవంశీయులు మళ్ళీ చంద్రవంశీయులకు రాజ్యాన్ని ఎలా ఇస్తారో, తల్లిదండ్రులు పిల్లల కాళ్ళు కడిగి రాజ్యతిలకాన్ని ఇస్తారో, రాజ్యభాగ్యాన్ని ఇస్తారో - ఈ సాక్షాత్కారాలు మొదలైనవన్నీ డ్రామాలో నిర్ణయింపబడినవి. ఇందులో పిల్లలైన మీరు తికమక చెందవలసిన అవసరము లేదు. మీరు తండ్రిని పృతి చేయండి, స్వదర్శన చక్రధారులుగా అవ్వండి, ఇతరులను కూడా తయారు చేయండి. మీరు బ్రహ్మ ముఖవంశావళి స్వదర్శన చక్రధారులైన సత్యమైన బ్రాహ్మణులు. శాస్త్రాలలో స్వదర్శన చక్రముతో ఎన్ని హింసలు చూపించారు! ఇప్పుడు తండ్రి పిల్లలైన మీకు సత్యమైన గీతను వినిపిస్తారు. దీనిని కంఠస్థము చేయవలసి ఉంటుంది. ఎంత సులభము! మీ సంబంధమంతా గీతతోనే ఉంది. గీతలో జ్ఞానమే కాక యోగము కూడా ఉంది. మీరు కూడా ఇలాగే రెండిటికీ ఒకే పుస్తకము తయారుచేయాలి. యోగ పుస్తకము వేరుగా ఎందుకు తయారు చేయాలి. కానీ వర్తమాన సమయములో యోగానికి చాలా పేరు ప్రఖ్యాతులున్నాయి. కనుక మనుష్యులు వచ్చి తెలుసుకోవాలని ఆ పేరునుంచుతారు. యోగము ఒక్క తండ్రితోనే జోడించాలని చివరిలో అర్థము చేసుకోగలరు. ఎవరు వింటారో, వారు మళ్ళీ తమ-తమ ధర్మములోకి వెళ్లి ఉన్నత పదవిని పొందుతారు. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

మాతేశ్వరి గారి అమూల్యమైన మహిమార్కాలు

అర్ధకల్పము జ్ఞానము బ్రహ్మకు పగలు, అర్ధకల్పము భక్తి మార్గము బ్రహ్మకు రాత్రి

అర్ధకల్పము బ్రహ్మకు పగలు, అర్ధకల్పము బ్రహ్మకు రాత్రి. ఇప్పుడు రాత్రి పూర్తి అయి ఉదయం రానున్నది. ఇప్పుడు పరమాత్మ వచ్చి అంధకారాన్ని అంత్యము చేసి వెలుగును ప్రారంభిస్తారు. జ్ఞానము ద్వారా వెలుతురు, భక్తితో అంధకారముంది. పాటలో కూడా ఈ పాప ప్రపంచము నుండి ఎక్కడికైనా దూరంగా, చిత్తము సుఖము ఎక్కడ పొందుతామో,..... అక్కడకు తీసుకెళ్ళమని ఉంది కదా. ఇది సుఖము లేని ప్రపంచము. ముక్తిలో సుఖమూ లేదు, దుఃఖమూ లేదు. సత్య-త్రేతా యుగాలు సుఖము లభించే ప్రపంచము. ఆ సుఖధామాన్ని అందరూ గుర్తు చేసుకుంటారు. కనుక ఇప్పుడు మీరు సుఖ ప్రపంచంలోకి వెళ్తున్నారు. అక్కడకు ఏ అపవిత్ర ఆత్మలు వెళ్లేరు. వారు అంత్యములో



ధర్మరాజు శిక్షలను అనుభవించి కర్తబంధనాల నుండి ముక్తమై శుద్ధ సంస్కారాన్ని తీసుకెళ్తారు. ఎందుకంటే అక్కడ అశుద్ధ సంస్కారాలు ఉండవు, పాపము ఉండదు. ఎప్పుడైతే ఆత్మ తన తండ్రిని మర్చిపోతుందో అప్పుడు ఈ భూల్భులైయా అనే అనాది నాటకము, గెలుపు-ఓటముల నాటకము తయారు చేయబడి ఉంది. అందువలన మీరు మీ సర్వశక్తివంతుడైన పరమాత్మ నుండి శక్తి తీసుకొని వికారాల పై విజయము పొంది 21 జన్మలకు రాజ్యభాగ్యము తీసుకుంటున్నారు. అచ్చా, ఓంశాంతి.

ధారణ కారకు ఋషి సారము :-

1. మీ పై మీరే దయ చూపుకోవాలి, మీ దృష్టిని చాలా మంచిగా, పవిత్రంగా ఉంచుకోవాలి. ఈశ్వరుడు మనుష్యుల నుండి దేవతలుగా చేసేందుకు దత్తు తీసుకున్నారు. కనుక పతితులుగా అయ్యే ఆలోచన కూడా ఎప్పుడూ రాకూడదు.
2. సంపూర్ణ కర్మాతీత స్థితిని ప్రాప్తి చేసుకునేందుకు సదా అతీతంగా ఉండే అభ్యాసము చేయాలి. ఈ ప్రపంచములో అగ్ని చూస్తున్నా చూడనట్లుండాలి. ఈ అభ్యాసము ద్వారా స్థితిని ఏకరసంగా తయారు చేసుకోవాలి.

వరదానము :- “ శ్రేష్ఠమైన పాలనా విధి ద్వారా వృద్ధి చేసే

అందరి అభినందనలకు పాత్ర భవ ”

సంగమ యుగము అభినందనలతోనే వృద్ధి చెందే యుగము. తండ్రి, పరివారము - అభినందనలతోనే పిల్లలైన మీరు పాలింపబడుతున్నారు. అభినందనలతోనే నాట్యము చేస్తూ, పాడుతూ, పాలింపబడ్తూ ఎగురుతూ వెళ్తున్నారు. ఈ పాలన కూడా అద్భుతమైనది. కనుక పిల్లలైన మీరు కూడా విశాల హృదయంతో, దయా భావనతో, దాతలుగా అయి ప్రతి ఘడియ ఒకరికొకరు చాలా బాగుంది, చాలా బాగుంది అంటూ అభినందనలు తెలుపుకుంటూ ఉండండి - ఇదే పాలన చేసే శ్రేష్ఠమైన విధి. ఈ విధి ద్వారా అందరినీ పాలన చేస్తూ ఉంటే అభినందనలకు పాత్రలుగా అవుతారు.

సగ్గర్స్ :- “ మీ స్వభావాన్ని సరళంగా చేసుకోండి - ఇదే సమాధాన

స్వరూపులుగా అయ్యేందుకు సహజ విధి ”